

Upamanyukritam Shiva Stotram

——
ಉಪಮನ್ಯುಕೃತಂ ಶಿವಸ್ತೋತ್ರಂ

——
Document Information



Text title : Upamanyukritam Shiva Stotram

File name : upamanyukRRitaMshivastotraM.itx

Category : shiva, shivarahasya, stotra

Location : doc_shiva

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 12 | 19-41||

Latest update : August 20, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಉಪಮನ್ಯುಕೃತಂ ಶಿವಸ್ತೋತ್ರಂ



ಜಯ ಶಂಕರ ಪಾರ್ವತೀಪತೇ ಮೃಡ ಶಂಭೋ ಶಶಿಖಂಡಮಂಡನ .
ಮದನಾಂತಕ ಭಕ್ತವತ್ಸಲ ಪ್ರಿಯಕೈಲಾಸ ದಯಾಸುಧಾಂಬುಧೇ .. 19..
ಸದುಪಾಯಕಥಾಸ್ವಪಂಡಿತೋ ಹೃದಯೇ ದುಃಖಶರೇಣ ಖಂಡಿತಃ .
ಶಶಿಖಂಡಶಿಖಂಡಮಂಡನಂ ಶರಣಂ ಯಾಮಿ ಶರಣ್ಯಮೀಶ್ವರಂ .. 20..
ಮಹತಃ ಪರಿತಃ ಪ್ರಸರ್ಪತಃ ತಮಸೋ ದರ್ಶನಭೇದಿನೋ ಭಿದೇ .
ದಿನನಾಥ ಇವ ಸ್ವತೇಜಸಾ ಹೃದಯವ್ಯೋಮ್ನಿ ಮನಾಗುದೇಹಿ ನಃ .. 21..
ನ ವಯಂ ತವ ಚರ್ಮಚಕ್ಷುಷಾ ಪದವೀಮಪ್ಯಮಿತ್ರೀಕ್ಷಿತುಂ ಕ್ಷಮಾಃ .
ಕೃಪಯಾಽಭಯದೇನ ಚಕ್ಷುಷಾ ಸಕಲೇನೇಶ ವಿಲೋಕಪಾಶು ಮಾಂ .. 22..
ತ್ವದನುಸ್ಮೃತಿರೇವ ಪಾವನೀ ಸ್ತುತಿಯುಕ್ತಾ ನಹಿ ವಕ್ತುಮೀಶ ಸಾ .
ಮಧುರಂ ಹಿ ಪಯಃ ಸ್ವಭಾವತೋ ನನು ಕೀದೃಕ್ಸಿತಶರ್ಕರಾನ್ವಿತಂ .. 23..
ಸವಿಷೋಽಪ್ಯಮೃತಾಯತೇ ಭವಾನ್ ಶವಮುಂಡಾಮರಣೋಽಪಿ ಪಾವನಃ .
ಭವ ಏವ ಭವಾಂತಕಃ ಸತಾಂ ಸಮದೃಷ್ಟಿರ್ವಿಷಮೇಕ್ಷಣೋಽಪಿ ಸನ್ .. 24..
ಅಪಿ ಶೂಲಧರೋ ನಿರಾಮಯೋ ದೃಢವೈರಾಗ್ಯರತೋಽಪಿ ರಾಗವಾನ್ .
ಅಪಿ ಭೈಕ್ಷಚರೋ ಮಹೇಶ್ವರ ಚರಿತಂ ಚಿತ್ರಮಿದಂ ಹಿ ತೇ ಪ್ರಭೋ .. 25..
ವಿತರತ್ಯಭಿವಾಂಭಿತಂ ನೃಣಾಂ ಪರಿಪೃಷ್ಟಃ ಕಿಲ ಕಲ್ಪಪಾದಪಃ .
ಹೃದಯೇ ಸ್ವತ ಏವ ಧೀಮತೇ ನಮತೇಽಭೀಷ್ಟಫಲಪ್ರದೋ ಭವಾನ್ .. 26..
ಸಹಸೈವ ಭುಜಂಗಪಾಶವಾನ್ವಿನಿಗೃಹ್ಣಾತಿ ನ ಯಾವದಂತಕಃ .
ಅಭಯಂ ಕುರು ತಾವದಾಶು ಮೇ ಗತಜೀವಸ್ಯ ಪುನಃ ಕಿಮೌಪಘೈಃ .. 27..
ಸವಿಷ್ಟೈರಿವ ಭೀಮಪನ್ನಗೈಃ ವಿಷಯೈರೇಭಿರಲಂ ಪರೀಕ್ಷಿತುಂ .
ಅಮೃತ್ಪೈರಿವ ಸಂಭ್ರಮೇಣ ಮಾಮಭಿಪಿಂಚಾಶು ದಯಾವಲೋಕನೈಃ .. 28..
ಮುನಯೋ ಬಹವೋಽಥ ಧನ್ಯತಾಂ ಗಮಿತಾಃ ಸ್ವಾಭಿಮತಾರ್ಥಲಾಭತಃ .
ಕರುಣಾಕರ ಯೇನ ತೇನ ಮಾಮವಸನ್ನಂ ನನು ಪಶ್ಯ ಚಕ್ಷುಷಾ .. 29..
ಪ್ರಣಮಾಮ್ಯಥ ಯಾಮಿ ಚಾಪರಂ ಶರಣಂ ಕಂ ಕೃಪಣಾಭಯಪ್ರದಂ .
ವಿರಹೀವ ವಿಭೋ ಪ್ರಿಯಾಮಯಂ ಪರಿಪಶ್ಯಾಮಿ ಭವನ್ಮಯಂ ಜಗತ್ .. 30..
ಬಹವೋ ಭವತಾಽನುಕಂಪಿತಾಃ ಕಿಮಿತಿಶಾನ ನ ಮಾಽನುಕಂಪಸೇ .
ದಧತಾ ಕಿಮು ಮಂದರಾಚಲಂ ಪರಮಾಣುಃ ಕಮಲೇನ ದುರ್ಧರಃ .. 31..

ಅಶುಚಿ ಯದಿ ಮಾಂ ನು ಮನ್ಯಸೇ ಕಿಮಿದಂ ಮೂರ್ಧ್ನಿ ಕಪಾಲದಾಮ ತೇ .
 ಅಥ ಶಾರ್ಯಮಸಾಧುಸಂಗಮಂ ವಿಷಲಕ್ಷ್ಮಾಸಿ ನ ಕಿ ದ್ವಿಜಿಹ್ವಭೃತ್ .. 32..
 ವಿಲುಠಾಮ್ಯವನೌ ಕಿಮಾಕುಲಃ ಕಿಮುಗೇ ಹನ್ನಿ ಶಿರೋ ಭಿನದ್ಮಿ ವಾ .
 ಕಿಮು ರೋದಿಮಿ ರಾರಟೀಮಿ ವಾ ಕೃಪಣಂ ಮಾಂ ನ ಯದೀಕ್ಷಸೇ ಪ್ರಭೋ .. 33..
 ಶಿವ ಸರ್ವಗ ಶರ್ವ ಸರ್ವತಃ ಪ್ರಣತೋ ದೇವ ದಯಾಂ ಕುರುಷ್ವ ಮೇ .
 ನಮ ಈಶ್ವರ ನಾಥ ದಿಕ್ಷತೇ ಪುನರೇವೇಶ ನಮೋ ನಮೋಸ್ತು ತೇ .. 34..
 ಕ್ಷ ದೃಶಂ ವಿದಧಾಮಿ ಕಿಂ ಕರೋಮ್ಯಧಿತಿಷ್ಠಾಮಿ ಕಥಂ ಭಯಾಕುಲಃ .
 ಕನು ತಿಷ್ಠಸಿ ರಕ್ಷ ರಕ್ಷ ಮಾಂ ಮಯಿ ಶಂಭೋ ಶರಣಾಗತೋಽಸ್ಮಿ ತೇ .. 35..
 ಶರಣಂ ತರುಣೇಂದುಶೇಖರಃ ಶರಣಂ ಮೇ ಗಿರಿರಾಜಕನ್ಯಕಾ .
 ಶರಣಂ ಪುನರೇವ ತಾವುಭೌ ಶರಣಂ ನಾನ್ಯದುಪೈಮಿ ದೈವತಃ .. 36..
 ಪರಲೋಕಭಯಾತ್ಪ್ರತಿಕ್ಷಣಂ ಮೇ ಹೃದಯಂ ಮುಹ್ಯತಿ ಮುಗ್ಧಚಂದ್ರಮೌಲೇ .
 ಸದಯಂ ಪರಿಗೃಹ್ಯ ಸಾಧು ಬಂಧೋ ಕುರು ಮಾಂ ನಿರ್ಭಯಮರ್ಭಕಂ ತ್ವದೀಯಂ
 .. 37..

ಹರ ಹರ ಭವ ಭೀಮ ಭರ್ಗ ಶಂಭೋ ತ್ರಿನಯನ ರುದ್ರ ಮಹೇಶ ವಿಶ್ವ ಶಂಭೋ .
 ಹರ ಹರ ದುರಿತಂ ತ್ರಿಶೂಲಪಾಣೇ ಶಿವ ಶಿವ ಶಂಕರ ಕಿಂಕರಸ್ತವಾಹಂ .. 38..
 ಯಥಾ ಮೃಕಂಡೋಸ್ತನಯಂ ಯಮಾರೇ ಯಥೈವ ಪಾಂಡೋಸ್ತನಯಂ
 ಮಖಾರೇ .
 ಯಥಾ ಶಿಲಾದಸ್ಯ ಸುತಂ ಕೃಪಾಭ್ಧೇ ತಥೈತ್ರ ಮಾಂ ಪಾಹಿ ಪಿನಾಕಪಾಣೇ .. 39..

--

ಸೂತಃ - (ಫಲಂ)


ಉಪಮನ್ಯುಕೃತಂ ಸ್ತೋತ್ರಂ ಯಃ ಪಠೇಚ್ಛಿವಸನ್ನಿಧೌ .
 ಶಿವಲೋಕಮವಾಪ್ನೋತಿ ಶಿವೇನ ಸಹ ಮೋದತೇ .. 40..
 ತತ್ಸು ತ್ಯಾ ಮೋದಿತಃ ಶಂಭುಃ ತಂ ಪ್ರಾಹ ವಿನಯಾನತಂ .
 ದೇವ್ಯಾಃ ಪಶ್ಯನ್ಮುಖಾಂಭೋಜಂ ಗಣಾನಾಂ ಪಶ್ಯತಾಂ ತದಾ .. 41..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ಉಪಮನ್ಯುಕೃತಂ ಶಿವಸ್ತೋತ್ರಂ
 ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 12 . 19-41..

- .. shrIshivarahasyam . shivAkhyah chaturthAMshaH . adhyAyaH 12 . 19-41..

Notes: Upamanyu ಉಪಮನ್ಯು eulogizes Śiva ಶಿವ who appears to him, after due penance.

Proofread by Ruma Dewan

——
Upamanyukritam Shiva Stotram
pdf was typeset on September 16, 2023

——
Please send corrections to sanskrit@cheerful.com

